

मोतीवाला ट्रस्ट फॉर हयुमन रिसार्सेस डेव्हलपमेंट, नाशिक संचलित प्राईसलेस पर्ल स्कॉलर्स अकॅडमी, तळेगांव, ता.इगतपुरी, जि.नाशिक शाळेच्या मौजे बेळगावढगा, ता.जि.नाशिक येथील स्थलांतरास कार्योत्तर मान्यतेबाबत.

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक: माशास्थ ३३२०/प्र.क्र.४१७/एसएम-१
मादाम कामा रोड, हुतात्मा राजगुरु चौक,
मंत्रालय, मुंबई - ४०० ०३२
दिनांक : ३० जुलै, २०२०

वाचा :

शालेय शिक्षण व क्रीडा विभाग, शासन निर्णय क्रमांक : माशास्थ २०१२/(५९/१२) माशि-२, दिनांक ३१ जुलै, २०१३.

संदर्भ :

विभागीय शिक्षण उपसंचालक, नाशिक विभाग, नाशिक यांचे क्र.शिउसं/नावि/प्राथ-१/खाप्राशा/स्थ/३३७४/७७/२०२०, दिनांक १४/०२/२०२० चे पत्र

प्रस्तावना :-

मोतीवाला ट्रस्ट फॉर हयुमन रिसार्सेस डेव्हलपमेंट, नाशिक प्राईसलेस पर्ल स्कॉलर्स अकॅडमी, तळेगांव, ता.इगतपुरी, जि.नाशिक या इंग्रजी माध्यमाच्या आयसीएसई बोर्डाच्या कायम विनाअनुदानित शाळेचे, मौजे बेळगावढगा, ता.जि.नाशिक येथील स्थलांतरास कार्योत्तर मान्यता देण्याचा संदर्भाधीन पत्रान्वये प्राप्त झालेला प्रस्ताव शासनाच्या विचाराधीन होता.

शासन निर्णय :-

उपरोक्त शाळा इंग्रजी माध्यमाची कायम विनाअनुदानित शाळा असून व शाळेचे संस्थेच्या स्व:मालकीच्या इमारतीत स्थलांतर केले आहे. सदर शाळेचे वर नमूद ठिकाणी केलेल्या स्थलांतरास खालील अटी व शर्तीवर मान्यता देण्यात येत आहे. :-

- (१) स्थलांतरीत शाळेची किमान पटसंख्येची अट कोणत्याही कारणास्तव शिथिल केली जाणार नाही.
- (२) शासनाकडून शाळा, शिक्षक व शिक्षकेतर कर्मचारी, वेतन/वेतनेतर अनुदान, विद्यार्थी इ.संदर्भात वेळोवेळी विहित करण्यात येणारे अधिनियम, नियम, आदेश इ.चे पालन संस्थेने करणे आवश्यक राहिल.
- (३) स्थलांतरीत शाळेच्या बाबतीत मुळ शासन परवानगीच्या व मान्यतेच्या कोणत्याही अटी व शर्तीमध्ये बदल होणार नाहीत.
- (४) सदर शाळा मुळ ठिकाणी अनुदानाच्या ज्या तत्वावर कार्यरत होती, त्याच तत्वावर स्थलांतरीत ठिकाणी कार्यरत राहिल.
- (५) सदर शाळा आयसीएसई बोर्डाची कायम विनाअनुदानित शाळा असल्याने शाळेत कार्यरत शिक्षक/शिक्षकेतर कर्मचाऱ्यांचे संपूर्ण दायित्व संस्थेवर राहिल.
- (६) सदरहू स्थलांतरासंदर्भात शासनाकडे अथवा शिक्षण विभागाच्या क्षेत्रिय अधिकाऱ्यांकडे कोणत्याही प्रकारच्या तक्रारी वा आक्षेप आल्यास किंवा स्थलांतरासंदर्भातील अटीचा भंग झाल्याचे निदर्शनास आल्यास स्थलांतर रद्द करण्याचे अधिकार शासनास राहतील.

(७) भविष्यात शासन मान्यतेशिवाय शाळेचे स्थलांतरण करण्यात येणार नाही, याबाबत संस्थेने दक्षता घ्यावी.

२. विभागीय शिक्षण उपसंचालक, नाशिक विभाग, नाशिक यांनी सदर शाळेच्या स्थलांतराबाबत पुढील कार्यवाही ४ आठवड्यात करावी व केलेल्या कार्यवाहीबाबत शासनास अवगत करावे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२००७३०१२२०२०८४२१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रविण मुंडे)

कार्यासन अधिकारी, महाराष्ट्र शासन

प्रत,

१. शिक्षण संचालक (प्राथमिक), महाराष्ट्र राज्य, पुणे
२. शिक्षण संचालक (माध्यमिक व उच्च माध्यमिक), महाराष्ट्र राज्य, पुणे
३. विभागीय शिक्षण उपसंचालक, नाशिक विभाग, नाशिक
४. शिक्षणाधिकारी (प्राथमिक), जिल्हा परिषद, नाशिक
५. शिक्षणाधिकारी (माध्यमिक), जिल्हा परिषद, नाशिक
६. अध्यक्ष/ सचिव, मोतीवाला ट्रस्ट फॉर ह्युमन रिसोर्स डेव्हलपमेंट, नाशिक
७. निवडनस्ती (एसएम-१).